

**All India Radio: Bangalore  
National Bulletin In Kannada  
23.06.2018 / 19.35hrs**

ಆಕಾಶವಾಣಿ ಬೆಂಗಳೂರು

ರಾಷ್ಟ್ರೀಯ ವಾರ್ತೆಗಳು

\*\*\*\*\*

ಮುಖ್ಯಾಂಶಗಳು

1. ದೇಶದ ಬೃಹತ್ ನಗರಗಳಿಗೆ ಸ್ವಚ್ಛ ಭಾರತ್, ಸ್ಮಾರ್ಟ್ ಸಿಟಿ ಸೇರಿದಂತೆ ಐದು ಅತಿದೊಡ್ಡ ಯೋಜನೆಗಳ ಅನುಷ್ಠಾನಕ್ಕೆ ಎನ್‌ಡಿಎ ಸರ್ಕಾರ ಕಾರ್ಯೋನ್ಮುಖ -ಪ್ರಧಾನ ಮಂತ್ರಿ ; ಮಧ್ಯ ಪ್ರದೇಶದ ರಾಜ್‌ಗರ್‌ಜಿಲ್ಲೆಯಲ್ಲಿ ಮೋಹನ್‌ಪುರ ಅಣೆಕಟ್ಟೆಯನ್ನು ದೇಶಕ್ಕೆ ಸಮರ್ಪಿಸಿದ ನರೇಂದ್ರ ಮೋದಿ**Prime Minister Narendra Modi says, NDA government is working on five big schemes for large cities including Swachh Bharat Mission and Smart Cities Mission; dedicates to the nation Mohanpura Dam Project in Rajgarh district of Madhya Pradesh.**

2. ಗುರುದ್ವಾರ ಪಂಜಾ ಸಾಹಿಬ್ ಭೇಟಿ ನೀಡಲು ರಾಜತಾಂತ್ರಿಕ ಮತ್ತು ದೂತವಾಸ ಅಧಿಕಾರಿಗಳಿಗೆ ಅನುಮತಿ ನಿರಾಕರಿಸಿದ ಪಾಕಿಸ್ತಾನ ಸರ್ಕಾರದ ಕ್ರಮಕ್ಕೆ ಭಾರತದ ತೀವ್ರ ಆಕ್ಷೇಪ**India lodges strong protest to Pakistan at the denial of access to Indian High Commissioner to visit Gurdwara Panja Sahib .**

3. ಗ್ರೀಸ್, ಸುರಿನಾಮೆ ಮತ್ತು ಕ್ಯೂಬಾ ರಾಷ್ಟ್ರಗಳ ಯಶಸ್ವಿ ಪ್ರವಾಸದ ನಂತರ ತಾಯ್ನಾಡಿನತ್ತ ರಾಷ್ಟ್ರಪತಿ ರಾಮನಾಥ್ ಕೋವಿಂದ್/**President Ram Nath Kovind concludes his successful tour to Greece, Suriname and Cuba.**

4. ಉತ್ತರ ಕೊರಿಯಾ ಈಗಲೂ ಅಸಾಮಾನ್ಯ ಬೆದರಿಕೆ ಒಡ್ಡುತ್ತಿರುವ ಹಿನ್ನೆಲೆಯಲ್ಲಿ ಇನ್ನೊಂದು ವರ್ಷ ದಿಗ್ವಂಧನ ವಿಸ್ತರಿಸಲಾಗಿದೆ - ಅಮೆರಿಕ ಅಧ್ಯಕ್ಷ ಡೊನಾಲ್ಡ್ ಟ್ರಂಪ್/**US President Donald Trump extends sanctions on North Korea for one year; Says, the country still poses an extraordinary threat.**

5. ಏರಿಕೆ ಕಾಣುತ್ತಿರುವ ಇಂಧನ ದರ ತಗ್ಗಿಸಲು ಮುಂದಿನ ತಿಂಗಳಿನಿಂದ ತೈಲ ಉತ್ಪಾದನೆ ತುಸು ಹೆಚ್ಚಿಸಲು ಒಪ್ಪೆಕ್ ಒಪ್ಪಿಗೆ/OPEC agrees for modest increase in oil production from next month to curb rising fuel prices.

6. ಫಿಫಾ ವಿಶ್ವಕಪ್ ಫುಟ್ಬಾಲ್ : ಬೆಲ್ಜಿಯಂ ವಿರುದ್ಧ ಟುನಿಸಿಯಾ ; ದಕ್ಷಿಣ ಕೊರಿಯಾ ವಿರುದ್ಧ ಮೆಕ್ಸಿಕೊ, ಜರ್ಮನಿ ವಿರುದ್ಧ ಸ್ವೀಡನ್ ಸೆಣಸಾಟ ಇಂದು/ FIFA World Cup, Belgium facing Tunisia, South Korea to take on Mexico, and Germany to play Sweden today.

\*\*\*\*\*

## HEADLINES ::1

ಎನ್‌ಡಿಎ ಸರ್ಕಾರ ದೇಶದ ಬೃಹತ್ ನಗರಗಳಲ್ಲಿ ಸ್ವಚ್ಛ ಭಾರತ್ ಮಿಷನ್, ಸ್ಮಾರ್ಟ್ ಸಿಟಿ ಮಿಷನ್ ಸೇರಿದಂತೆ ಐದು ಅತಿದೊಡ್ಡ ಯೋಜನೆಗಳನ್ನು ಅನುಷ್ಠಾನಕ್ಕೆ ತರಲು ಕಾರ್ಯೋನ್ಮುಖವಾಗಿದೆ ಎಂದು ಪ್ರಧಾನ ಮಂತ್ರಿ ನರೇಂದ್ರ ಮೋದಿ ತಿಳಿಸಿದ್ದಾರೆ.

ಮಧ್ಯ ಪ್ರದೇಶದ ಇಂಧೋರ್‌ನಲ್ಲಿಂದು ಆಯೋಜಿಸಲಾಗಿದ್ದ ಶೆಹರಿ ವಿಕಾಸ್ ಮಹೋತ್ಸವದಲ್ಲಿ ವಿವಿಧ ನಗರಾಭಿವೃದ್ಧಿ ಯೋಜನೆಗಳಿಗೆ ಚಾಲನೆ ನೀಡಿ, ಅವರು ಸಾರ್ವಜನಿಕ ರ್ಯಾಲಿ ಉದ್ದೇಶಿಸಿ ಮಾತನಾಡಿದರು.

ಗ್ರಾಮವೇ ದೇಶದ ಆತ್ಮವಾದಾಗ, ನಗರ ಶಕ್ತಿ ಕೇಂದ್ರವಾಗುತ್ತದೆ. ಇಂಧೋರ್ ನಗರದ ಯಶೋಗಾಥೆಯ ಸಂಪೂರ್ಣ ಕೀರ್ತಿ ಸಾರ್ವಜನಿಕರಿಗೆ ಸೇರಬೇಕು. ಸರ್ಕಾರದ ಸ್ಪೂರ್ತಿ ಮತ್ತು ಸಾರ್ವಜನಿಕ ಪಾಲ್ಗೊಳ್ಳುವಿಕೆಯ ಉದಾಹರಣೆ ಇಂಧೋರ್ ಜನತೆಯದಾಗಿದೆ. ಒಟ್ಟು 8 ಕೋಟಿ 30 ಸಾವಿರ ಶೌಚಾಲಯಗಳ ನಿರ್ಮಾಣದ ಜೈಕಿ ಮಧ್ಯ ಪ್ರದೇಶವೊಂದರಲ್ಲೇ 65 ಲಕ್ಷ ಶೌಚಾಲಯಗಳನ್ನು ನಿರ್ಮಿಸಲಾಗಿದೆ ಎಂದು ಪ್ರಧಾನ ಮಂತ್ರಿ ಶ್ಲಾಘಿಸಿದರು.

ನಂತರ ಪ್ರಧಾನಿ ಮೋದಿ ಅವರು, ಕಾರ್ಯಕ್ರಮದಲ್ಲಿ ಸ್ವಚ್ಛ ನಗರಗಳು ಮತ್ತು ಉತ್ತಮ ಆಡಳಿತ ನೀಡಿದ ರಾಜ್ಯಗಳಿಗೆ ಸ್ವಚ್ಛತಾ ಸಮೀಕ್ಷೆ – 2018 ಪ್ರಶಸ್ತಿಗಳನ್ನು ಪ್ರದಾನ ಮಾಡಿದರು.

ಈ ಕಾರ್ಯಕ್ರಮದಲ್ಲಿ ಮಧ್ಯಪ್ರದೇಶ ಮುಖ್ಯಮಂತ್ರಿ ಶಿವರಾಜ್ ಸಿಂಗ್ ಚೌಹಾಣ್ , ರಾಜ್ಯಪಾಲರಾದ ಆನಂದಿ ಬೆನ್ ಪಟೇಲ್ ಮತ್ತು ಲೋಕಸಭಾ ಸ್ಪೀಕರ್ ಸುಮಿತ್ರಾ ಮಹಾಜನ್ ಪಾಲ್ಗೊಂಡಿದ್ದರು.

ಇದಕ್ಕೂ ಮುನ್ನ ಪ್ರಧಾನ ಮಂತ್ರಿ ನರೇಂದ್ರ ಮೋದಿ ಅವರು, ರಾಜ್‌ಗರ್ ಜಿಲ್ಲೆಯಲ್ಲಿ ಮೋಹನ್‌ಪುರ ಅಣೆಕಟ್ಟೆಯನ್ನು ದೇಶಕ್ಕೆ ಸಮರ್ಪಿಸಿದರು. ಅಲ್ಲದೆ, ನಾನಾ ಕುಡಿಯುವ ನೀರು ಯೋಜನೆಗಳಿಗೆ ಶಂಕುಸ್ಥಾಪನೆ ನೆರವೇರಿಸಿದರು.

ನಂತರ ಸಾರ್ವಜನಿಕ ರ್ಯಾಲಿ ಉದ್ದೇಶಿಸಿ ಮಾತನಾಡಿದ ಅವರು, ಮಧ್ಯಪ್ರದೇಶ ರಾಜ್ಯದ ಶ್ರೀಸಾಮಾನ್ಯನ ಕಠಿಣ ಪರಿಶ್ರಮದಿಂದಾಗಿ ಬೃಹತ್ ಅಣೆಕಟ್ಟೆ ಯೋಜನೆ ಇಂದು ಸಾಕಾರವಾಗಿದೆ. ಮಧ್ಯಪ್ರದೇಶದಲ್ಲಿ 13 ವರ್ಷಗಳ ಬಿಜೆಪಿ ಆಡಳಿತ ಹಾಗೂ ಕೇಂದ್ರದ ನಾಲ್ಕು ವರ್ಷಗಳ ಆಡಳಿತದಿಂದಾಗಿ ಮಧ್ಯ ಪ್ರದೇಶದ ಬಡವರು, ಕೃಷಿಕರು ಮತ್ತು ಸೌಲಭ್ಯ ವಂಚಿತ ವರ್ಗಗಳ ಸಬಲೀಕರಣ ಮತ್ತು ಶ್ರೇಯೋಭಿವೃದ್ಧಿ ಸಾಧ್ಯವಾಗಿದೆ ಎಂದರು.

ನಂತರ ಪ್ರಧಾನ ಮಂತ್ರಿ ಅವರು, ಜನಸಂಘ ಸಂಸ್ಥಾಪಕ ಶ್ಯಾಮ್ ಪ್ರಸಾದ್ ಮುಖರ್ಜಿ ಅವರ ಪುಣ್ಯತಿಥಿ ಅಂಗವಾಗಿ ಸಂತಾಪ ಸೂಚಿಸಿದರು.

ದೇಶದ ಜನತೆಗೆ ಶಿಕ್ಷಣ, ಆರೋಗ್ಯ ಹಣಕಾಸು ಮತ್ತು ಭದ್ರತೆ ಒದಗಿಸಬೇಕು ಎಂಬುದು ಶ್ಯಾಮ್ ಪ್ರಸಾದ್ ಮುಖರ್ಜಿ ಅವರ ದೂರದೃಷ್ಟಿಯಾಗಿತ್ತು ಎಂದು ಪ್ರಧಾನಿ ತಿಳಿಸಿದರು.

\*\*\*\*\*

## HEADLINES ::2

ಪಾಕಿಸ್ತಾನದ ಗುರುದ್ವಾರ ಪಂಜಾ ಸಾಹಿಬ್‌ನಲ್ಲಿ ಭಾರತೀಯ ಯಾತ್ರಿಗಳನ್ನು ಭೇಟಿ ನೀಡುವ ಸಂಬಂಧ ಅಲ್ಲಿನ ಭಾರತೀಯ ರಾಯಭಾರ ಮತ್ತು ದೂತವಾಸ ಕಚೇರಿಯ ಅಧಿಕಾರಿಗಳಿಗೆ ಅನುಮತಿ ನೀಡಿದಿರುವ ಪಾಕಿಸ್ತಾನ ಸರ್ಕಾರದ ಕ್ರಮಕ್ಕೆ ಭಾರತ ತೀವ್ರ ಆಕ್ಷೇಪ ಹೊರಹಾಕಿದೆ.

ಪಾಕಿಸ್ತಾನ ವಿದೇಶಾಂಗ ಸಚಿವಾಲಯ ಭಾರತೀಯ ಯಾತ್ರಿಗಳಿಗೆ ಗುರುದ್ವಾರ ಪಂಜಾ ಸಾಹಿಬ್‌ಗೆ ಭೇಟಿ ನೀಡಲು ಪ್ರವಾಸ ಅನುಮತಿ ನೀಡಿರುವ ನಡುವೆಯೂ, ರಾಯಭಾರ ಮತ್ತು ದೂತವಾಸ ಕಚೇರಿಗಳ ಅಧಿಕಾರಿಗಳ ಭೇಟಿಗೆ ಅನುಮತಿ ನೀಡದಿರುವ ಕ್ರಮಕ್ಕೆ ಭಾರತೀಯ ವಿದೇಶಾಂಗ ಸಚಿವಾಲಯ ತೀವ್ರ ಪ್ರತಿರೋಧ ವ್ಯಕ್ತಪಡಿಸಿದೆ.

ಈ ಸಂಬಂಧ ಅದು ಪಾಕಿಸ್ತಾನದ ಉಪ ರಾಯಭಾರಿಯನ್ನು ಕರೆಸಿ ತನ್ನ ಅಸಮಾಧಾನ ಹೊರಹಾಕಿದೆ.

ಇಸ್ಲಾಮಾಬಾದ್‌ನಲ್ಲಿರುವ ಭಾರತೀಯ ರಾಯಭಾರ ಕಚೇರಿ ಪಾಕಿಸ್ತಾನ ಸರ್ಕಾರದ ಈ ಕ್ರಮಕ್ಕೆ ತೀವ್ರ ವಿರೋಧ ವ್ಯಕ್ತಪಡಿಸಿದೆ. ಪಾಕಿಸ್ತಾನ ಸರ್ಕಾರ ಎರಡನೇ ಬಾರಿಗೆ ಈ ರೀತಿಯ ನಡವಳಿಕೆ ಅನುಸರಿಸಿದೆ ಎಂದು ಅದು ಅತ್ಯಪ್ಪಿ ಹೊರಹಾಕಿದರು. ಶಿರೋಮಣಿ ಗುರುದ್ವಾರ ಪ್ರಬಂಧ ಸಮಿತಿಯು ಸಹ ತೀವ್ರ ಆತಂಕ ಹೊರಹಾಕಿದೆ.

ಭಾರತೀಯ ರಾಯಭಾರ ಮತ್ತು ದೂತವಾಸ ಅಧಿಕಾರಿಗಳು ಭಾರತೀಯ ಯಾತ್ರಿಗಳಿಗೆ ತಮ್ಮ ಸೇವೆ ಮತ್ತು ಜವಾಬ್ದಾರಿಗಳನ್ನು ನಿರ್ವಹಿಸಲು ಪಾಕಿಸ್ತಾನ ಅಡ್ಡಿಪಡಿಸಿದೆ. ಇದು 1961ರ ವಿಯೆನ್ನಾ ಸಮಾವೇಶದ ರಾಜತಾಂತ್ರಿಕ ಸಂಬಂಧಗಳ ಉಲ್ಲಂಘನೆ ಮಾಡಿದಂತಾಗಿದೆ. ಅಲ್ಲದೇ, ಧಾರ್ಮಿಕ ಕಾರಣಗಳಿಗೆ ಭೇಟಿ ನೀಡುವ ಉಭಯ ರಾಷ್ಟ್ರಗಳ 1974ರ ದ್ವಿಪಕ್ಷೀಯ ಒಪ್ಪಂದವನ್ನು ಉಲ್ಲಂಘಿಸಿದಂತಾಗಿದೆ ಎಂದು ವಿದೇಶಾಂಗ ಸಚಿವಾಲಯ ತಿಳಿಸಿದೆ.

\*\*\*\*\*

### HEADLINES ::3

ಗ್ರೀಸ್, ಸುರಿನಾಮೆ ಮತ್ತು ಕ್ಯೂಬಾ ಪ್ರವಾಸ ಕೈಗೊಂಡಿದ್ದ ರಾಷ್ಟ್ರಪತಿ ರಾಮನಾಥ್ ಕೋವಿಂದ್ ಅವರು ತಾಯ್ನಾಡಿಗೆ ಮರಳುತ್ತಿದ್ದಾರೆ.

ವಿದೇಶಾಂಗ ಸಚಿವಾಲಯದ ಪೂರ್ವ ಕಾರ್ಯದರ್ಶಿ ಪ್ರೀತಿ ಸರನ್ ಅವರು ಹವನಾದಲ್ಲಿಂದು ಮಾಧ್ಯಮಗಳಿಗೆ ವಿವರ ನೀಡಿದ್ದು, ಸುರಿನಾಮೆ ರಾಷ್ಟ್ರಕ್ಕೆ ಭಾರತೀಯರು ಪದಾರ್ಪಣೆ ಮಾಡಿದ 145ನೇ ವಾರ್ಷಿಕೋತ್ಸವದ ಸಂದರ್ಭದಲ್ಲೇ ರಾಷ್ಟ್ರಪತಿ ಭೇಟಿ ನೀಡಿದ್ದಾರೆ.

ಸುರಿನಾಮೆಯ ಪ್ರಸರಣಾ ಜಾಲದ ಮೇಲ್ದರ್ಜೆಗೆ ಭಾರತ 27 ದಶಲಕ್ಷ ಡಾಲರ್, ಚೀತಕ್ ಹೆಲಿಕಾಪ್ಟರ್ ನಿರ್ವಹಣೆಗೆ 3 ದಶಲಕ್ಷ ಡಾಲರ್ ಹಾಗೂ 49 ಗ್ರಾಮಗಳಲ್ಲಿ ಸೌರಶಕ್ತಿ ಇಂಧನ ಯೋಜನೆಗಳ ಅನುಷ್ಠಾನಕ್ಕೆ 20 ದಶಲಕ್ಷ ಡಾಲರ್ ಸಾಲ ನೆರವು ಪ್ರಕಟಿಸಿದೆ ಎಂದು ಪ್ರೀತಿ ಸರನ್ ತಿಳಿಸಿದರು.

ಕ್ಯೂಬಾ ಭೇಟಿಯಿಂದ ಭಾರತವು ಆ ರಾಷ್ಟ್ರದೊಂದಿಗೆ ಬಲಿಷ್ಠ ಮತ್ತು ಸೌಹಾರ್ದ ಸಂಬಂಧ ಸ್ಥಾಪಿಸಲು ಸಾಧ್ಯವಾಗಿದೆ ಎಂದರು.

\*\*\*\*\*

### HEADLINES ::4

ಉತ್ತರ ಕೊರಿಯಾ ಈಗಲೂ ಅಸಾಮಾನ್ಯ ಬೆದರಿಕೆ ಒಡ್ಡುತ್ತಿರುವ ಹಿನ್ನೆಲೆಯಲ್ಲಿ ಇನ್ನೊಂದು ವರ್ಷ ಆ ದೇಶದ ಮೇಲೆ ದಿಗ್ಗಂಧನ ವಿಸ್ತರಿಸಲಾಗಿದೆ ಎಂದು ಅಮೆರಿಕ ಅಧ್ಯಕ್ಷ ಡೊನಾಲ್ಡ್ ಟ್ರಂಪ್ ತಿಳಿಸಿದ್ದಾರೆ.

ಇದೇ ತಿಂಗಳ 12ರಂದು ಡೊನಾಲ್ಡ್ ಟ್ರಂಪ್ ಅವರು ಸಿಂಗಾಪುರದಲ್ಲಿ ಉತ್ತರ ಕೊರಿಯಾ ಅಧ್ಯಕ್ಷ ಕಿಮ್ ಜಾಂಗ್ ಉನ್ ಅವರೊಂದಿಗೆ ಶಾಂತಿ ಮಾತುಕತೆ ನಡೆಸಿದ್ದರು.

ನಂತರ ಹೇಳಿಕೆ ನೀಡಿದ್ದ ಟ್ರಂಪ್, ಉತ್ತರ ಕೊರಿಯಾ ಮೇಲೆ 2008ರಲ್ಲಿ ವಿಧಿಸಲಾಗಿರುವ ದಿಗ್ವಂಧನವನ್ನು ತಕ್ಷಣಕ್ಕೆ ಸಡಿಲಿಸುವುದಿಲ್ಲ. ಅದು ಅಣ್ಣಸ್ತಗಳನ್ನು ಸಂಪೂರ್ಣ ತ್ಯಜಿಸಿದ ನಂತರವಷ್ಟೇ ದಿಗ್ವಂಧನ ಹಿಂಪಡೆಯುವ ನಿರ್ಧಾರ ಕೈಗೊಳ್ಳಲಾಗುವುದು ಎಂದಿದ್ದರು.

ನಿನ್ನೆ ಅಮೆರಿಕ ಕಾಂಗ್ರೆಸ್‌ಗೆ ನೀಡಿರುವ ಹೇಳಿಕೆಯಲ್ಲಿ ಟ್ರಂಪ್ ಅವರು, ಇನ್ನೊಂದು ವರ್ಷ ದಿಗ್ವಂಧನ ವಿಸ್ತರಣೆಯನ್ನು ದೃಢಪಡಿಸಿದ್ದಾರೆ.

\*\*\*\*\*

ಪ್ರಧಾನಿ ನರೇಂದ್ರ ಮೋದಿ ಅವರು ನಾಳೆ ಬೆಳಿಗ್ಗೆ 11 ಗಂಟೆಗೆ ಆಕಾಶವಾಣಿಯಲ್ಲಿ ಬಿತ್ತರವಾಗುವ ಮನ್ ಕಿ ಬಾತ್ ಕಾರ್ಯಕ್ರಮದಲ್ಲಿ, ದೇಶ ವಿದೇಶಗಳಲ್ಲಿರುವ ಭಾರತೀಯರೊಂದಿಗೆ ತಮ್ಮ ವಿಚಾರಧಾರೆಗಳನ್ನು ವಿವಿಮಯ ಮಾಡಿಕೊಳ್ಳಲಿದ್ದಾರೆ.

45ನೇ ಆವೃತ್ತಿಯ ಮಾಸಿಕ ರೇಡಿಯೋ ಕಾರ್ಯಕ್ರಮ ಇದಾಗಿದೆ. ಆಕಾಶವಾಣಿ ಮತ್ತು ದೂರದರ್ಶನದ ಎಲ್ಲ ಜಾಲಗಳಲ್ಲಿ ಈ ಕಾರ್ಯಕ್ರಮ ಪ್ರಸಾರವಾಗಲಿದೆ.

ಪ್ರಧಾನ ಮಂತ್ರಿ ಕಾರ್ಯಾಲಯ, ವಾರ್ತಾ ಮತ್ತು ಪ್ರಸಾರ ಖಾತೆ ಸಚಿವಾಲಯ, ಆಕಾಶವಾಣಿ ಮತ್ತು ದೂರದರ್ಶನ ಸುದ್ದಿವಾಹಿನಿಯ ಯೂಟ್ಯೂಬ್‌ನಲ್ಲೂ ಈ ಕಾರ್ಯಕ್ರಮ ಲಭ್ಯವಾಗಲಿದೆ.

ಜತೆಗೆ ಆಕಾಶವಾಣಿಯ ವೆಬ್‌ಸೈಟ್ [www.allindiaradio.gov.in](http://www.allindiaradio.gov.in) ನಲ್ಲಿಯೂ ಏಕಕಾಲಕ್ಕೆ ಪ್ರಸಾರವಾಗಲಿದೆ.

ಆಕಾಶವಾಣಿಯು ಹಿಂದಿ ಪ್ರಸಾರದ ನಂತರ ಎಲ್ಲ ಪ್ರಾದೇಶಿಕ ಭಾಷೆಗಳಲ್ಲೂ ಮನ್ ಕಿ ಬಾತ್ ಬಿತ್ತರಿಸಲಿದೆ. ನಾಳೆ ರಾತ್ರಿ 8 ಗಂಟೆಗೆ ಪ್ರಾದೇಶಿಕ ಭಾಷೆಯ ಮನ್ ಕಿ ಬಾತ್ ಅವತರಣಿಕೆ ಮರುಪ್ರಸಾರವಾಗಲಿದೆ. ಮನ್ ಕಿ ಬಾತ್ ಕಾರ್ಯಕ್ರಮ ಕುರಿತು ಪ್ರಧಾನಿ ನರೇಂದ್ರ ಮೋದಿ ಟ್ವೀಟ್ ಮಾಡಿದ್ದು, ಈ ಕಾರ್ಯಕ್ರಮದಲ್ಲಿ ನೀಡುವ ವೈವಿಧ್ಯಮಯ ವಿಚಾರಧಾರೆಗಳು, ಸಲಹೆ ಮತ್ತು ಸೂಚನೆಗಳು ಕಾರ್ಯಕ್ರಮ ವೇದಿಕೆಯನ್ನು ತ್ರಿಮಂತಗೊಳಿಸಿದೆ ಎಂದಿದ್ದಾರೆ.

\*\*\*\*\*

## **HEADLINES ::5**

ಮುಂದಿನ ತಿಂಗಳಿನಿಂದ ತೈಲ ಉತ್ಪಾದನೆಯನ್ನು ತುಸು ಹೆಚ್ಚಿಸಲು ಪೆಟ್ರೋಲಿಯಂ ರಫ್ತು ರಾಷ್ಟ್ರಗಳ ಸಂಘಟನೆ ಒಪೆಕ್ ಒಪ್ಪಿಗೆ ನೀಡಿದೆ.

ಉತ್ತಾದನೆ ಹೆಚ್ಚಳಕ್ಕೆ ಇರಾನ್ ಮತ್ತು ಸೌದಿ ಅರೇಬಿಯಾ ಒಪ್ಪಿಗೆ ಸೂಚಿಸಿದ ನಂತರ ಒಪಿಕ್ ಈ ನಿರ್ಧಾರಕ್ಕೆ ಬಂದಿದೆ.

ಏರಿಕೆ ಕಾಣುತ್ತಿರುವ ತೈಲ ಬೆಲೆಯನ್ನು ತಗ್ಗಿಸುವ ಉಪಕ್ರಮವಾಗಿ ತೈಲ ಉತ್ಪಾದನೆ ಹೆಚ್ಚಿಸಬೇಕು ಎಂದು ಬಳಕೆದಾರ ರಾಷ್ಟ್ರಗಳಿಂದ ಹೆಚ್ಚಿದ ಒತ್ತಡದ ಹಿನ್ನೆಲೆಯಲ್ಲಿ ಒಪೆಕ್, ಈ ನಿರ್ಧಾರ ತೆಗೆದುಕೊಂಡಿದೆ. ವಿಯೆನ್ನಾದಲ್ಲಿ ಈ ಕುರಿತು ಒಪೆಕ್ ಹೇಳಿಕೆ ಪ್ರಕಟಿಸಿದೆ.

\*\*\*\*\*

## **HEADLINES ::6**

ರಷ್ಯಾದಲ್ಲಿ ನಡೆಯುತ್ತಿರುವ ಫಿಫಾ ವಿಶ್ವಕಪ್ ಪುಟ್ಟಾಲ್ ಟೂರ್ನಿಯ ಇಂದಿನ ಜಿ ಗುಂಪಿನ ಪಂದ್ಯದಲ್ಲಿ ಬೆಲ್ಜಿಯಂ, ಟುನೀಷಿಯಾ ವಿರುದ್ಧ 5-2 ಅಂತರದಿಂದ ಜಯ ಸಾಧಿಸಿದೆ.

ಎಫ್ ಗುಂಪಿನ ಪಂದ್ಯದಲ್ಲಿ ರಾತ್ರಿ 8.30ಕ್ಕೆ ದಕ್ಷಿಣ ಕೊರಿಯಾ ಮತ್ತು ಮೆಕ್ಸಿಕೊ ಹಾಗೂ ರಾತ್ರಿ 11.30ಕ್ಕೆ ಜರ್ಮನಿ ಮತ್ತು ಸ್ವೀಡನ್ ಮುಖಾಮುಖಿಯಾಗಲಿವೆ.

ನಿನ್ನೆ ಸ್ವಿಜರ್‌ಲೆಂಡ್ ತಂಡವು ಸರ್ಬಿಯಾವನ್ನು 2-1, ನೈಜೀರಿಯಾವು ಐಸ್‌ಲ್ಯಾಂಡ್ ತಂಡವನ್ನು 2-0 ಹಾಗೂ ಬ್ರೆಜಿಲ್ ತಂಡವು ಕೋಸ್ಟಾರಿಕಾವನ್ನು 2-0 ಗೋಲುಗಳಿಂದ ಮಣಿಸಿವೆ.

\*\*\*\*\*

ಸಮಾಜದಲ್ಲಿ ವಿಧವೆಯರ ಬಗ್ಗೆ ಇರುವ ಕಳಂಕಗಳನ್ನು ಜನರು ತೊಡೆದುಹಾಕಬೇಕು ಎಂದು ಉಪರಾಷ್ಟ್ರಪತಿ ಎಂ. ವೆಂಕಯ್ಯನಾಯ್ಡು ಮನವಿ ಮಾಡಿದ್ದಾರೆ.

ವಿಶ್ವ ವಿಧವೆಯರ ದಿನದ ಅಂಗವಾಗಿ ದೆಹಲಿಯಲ್ಲಿಂದು ಆಯೋಜಿಸಲಾಗಿದ್ದ ಕಾರ್ಯಕ್ರಮ ಉದ್ದೇಶಿಸಿ ಮಾತನಾಡಿದ ಅವರು, ವಿಧವೆಯರ ಬಗ್ಗೆ ಜನರಲ್ಲಿರುವ ನಿಕೃಷ್ಟ ಭಾವನೆ ತೊಲಗಬೇಕು. ಜನರ ಮನಸ್ಥಿತಿ ಸಂಪೂರ್ಣ ಬದಲಾಗಬೇಕೆಂದರು.

\*\*\*\*\*END\*\*\*\*\*